

IL-PALESTINA FI ŻMIENNA

Il-Palestina l-lum tinsab maqsuma bejn il-Gharab u l-Lhud. Is-sehem li hadu l-Lhud ghamluh il-ġens il-ġdid, imsemmi Israel. U s-sehem li baqal-hom il-Gharab, għaqquduh mal-pajjiż Gharbi l-ieħor, imsemmi Gordanja.

IN-NIES

Għad li l-Palestina hija maqsuma kif għedna, baqgħet imħallta, bhal ma kienet qabel, billi fiha jgħammru nies qishom mill-artijiet tad-dinja kollha. Fiha għad hemm hafna għaqdjet ta' nies barranin, li jgħixu kif kienu jgħixu f'pajjiżhom, u jharsu d-Din u jittkellmu l-lsien ta' pajjiżhom.

L-akbar għadd ta' nies li hemm il-Palestina, huma l-Gharab; warajhom jigu l-Lhud. U fl-aħħar, il-bqija tan-nies mill-pajjiżi Ewropin, li l-Palestina jsebihom b'isem wieħed: il-Franġi.

Il-Gharab

Il-Gharab jinqasmu f'qasamtejn: il-Bedu u l-Beledija. Il-Bedu jirgħu l-bhejjem u jgħixu fil-barr; il-Beledija jahdmu r-raba u fis-snajja', u jgħixu fl-ibliet u fl-irhula.

Il-Bedu mqassmin hamûla-hamûla, jew *vazza-vazza*. Kull hamûla jkollha r-rajjes tagħha li jgħidulu x-Xejh. Irabbu l-bhejjem u jgħixu taħt għarrijex, li jgorrhom magħhom min-naħa għall-ohra. Jieqfu biss, u għal ftit taż-żmien, fi nħawi fejn ikun hemm l-ilma. Il-Bedu huma l-Gharab ta' demm safi. Il-bhejjem li jrabbu, ikunu nagħaġ, mogħoż, barrin u ġmula.

Il-Beledija, huma l-Fellaħin, li jgħammru fir-rhula u jahdmu r-raba ta' qrib rahaħom u jrabbu wkoll xi ftit bhejjem; it-Tagġarin, li jixtru u jbiegħu fl-ibliet u l-irhula, u s-Sengħajja, li jahdmu xi sengħa, bhal

haddieda, nagħara, bennejja u hekk, li jgħixu l-aktar fil-bliet il-kbar.

Il-Lhud

Il-Lhud tal-Palestina huma wkoll imqassmin f'qasamtejn kbar, li huma s-Separdin u l-Askenazin.

Is-Separdin ġej nisilhom minn Spanja u l-Portugall, u jttkellmu lsien imħallat, ftit Lhudi u hafna Spanjo!. L-Askenazin nisilhom ġej mill-Ewropa tan-Nofs u ta' Fuq. Jttkellmu lsien li jgħidulu Jiddix (aqraha bil-Malti, Jiddix; bl-Ingliż tinkiteb: *Yiddish*), li hu magħmul minn hafna kliem imghawweġ Germaniż u ftit kliem Lhudi. Jin-għarf u ma'ajr, għax ikollhom il-*bar-betti* twal, imdendlin sa fuq iż-żewġt iġnieb ta' sidirhom.

Ma' dawn hemm il-Lhud Sijonin, li huma Lhud imlaqta minn kull imkien, li marru l-Palestina biex jahdmu għall-ghan li fl-aħħar din l-art issir pajjiżhom. Ix-xewqa tagħhom seħħet fis-sena 1949.

Is-Separdin u l-Askenazin iħarsu l-Ligi ta' Mosè kif inhi mfissra fil-ktieb tat-Tagħlim tagħhom li jgħidulu Tal-mud. Is-Sijonin ma għandhomx harsien ta' Djena; jew ma jharsu xejn għajr it-Tithir (ċirkunċijoni) jew iħarsu mil-ligi dak li jidhrilhom biss.

Il-Franġi

Bl-isem ta' Franġi n-nies tax-Xerq jifhmu l-Ewropijin kollha, ikunu ta' liema ġens ikunu, li fil-Palestina huma ta' għadd kbar sew.

ID-DJIENA

Id-Djieniet mistqarra u mharsa min-nies tal-Palestina huma tlieta: Id-Din Mislew, id-Din Lhudi, u d-Din Nisrani. Kull Din minn dawn imbagħad,

jinqasam fi frieghi mifruda l-wahda mill-ohra, imma jixbhu lil xulxin.

Id-Din Il-Mislem

Id-Din il-Mislem huwa d-Din tal-Qurghan, li hu mistqarr mill-kotra l-kbira tan-nies tal-Palestina. It-twemmin taghhom jinsab maghluq ġewwa *formula* qasira li l-Imwedden jghajjatha minn fuq il-Mejdân (bhal kanpnâr) lejn l-erbat irjeh, biex jistieden lill-Misilmin ghat-talb jew it-tislija. Il-*formula* hija din: "La Ilâha illa Allâh, wa Muhammad Rasul Allâh" (ma hemmx Alla hliel Alla u Muhammed il-Profeta t'Alla). Id-Din Mislem jorbot lil dawk li jemmu bih, li: jhallu l-eghxur u jsumu xahar ir-Ramadân; u jhajjarhom li jzuru l-Mekka. L-erba' taqsimiet li fihom hu maqsum id-Din il-Mislem (Xaghfijin, Mombalin, Hamfijn u Melkijn) jiehd u hsiebhom ir-rajsin tal-knejjes ta' kull taqsima, li mbaghad, fuqhom kollha jinsab il-Mufti ta' Ġerusalem.

Id-Din Tal-Lhud

Id-Din Lhudi huwa mhares minn dawk iż-żewġ taqsimiet li jghidulhom Separdin u Askenazin, li semmejna fuq. Dawn iharsu l-Ligi, jew Torah, kif inhi mfissra fil-ktieb tat-Talmud. Hemm ukoll Lhud li jghidulhom Karajin, li iharsu d-Djiena kif inhi mik-tuba fit-Torah biss, u ma jqsux it-Talmud.

Imbaghad hemm is-Samrijin; dawn kienu Lhud li meta ttiehdu misbijin u lsiera fl-Assirja, thalltu man-nies ta' dik l-art u halltu wkoll id-Din Lhudi mad-Din tal-Assirin. Minn żmien twil 'il hawn is-Samrijin qeghdin jonqsu dejjem fil-ghadd. Bhal jssa fil-Palestina jinsabu minnhom xi mitejn u ham-sin ruh biss, bejn kbar u żgħar. Jghixu mal-Misilmin fil-belt ta' Nâblus.

Id-Din Ta' L-Insara

Id-Din Nisranj fil-Palestina hu mistqarr u mhares mill-Kattolki Rumani u minn ġemghat ohra li nqatghu mill-Knisja ta' Ruma. Il-Kattolki ta' Rit Latin fil-Palestina huma ma' dwar l-erbgha u ghoxrin elf, imqassmin f'Par-roċċi li jiehd u hsiebhom uhud ir-Rhieb Frangiskani u ohrajn il-Qassisin tal-Patrijarka Latin ta' Ġerusalem. Hemm ukoll kotra ta' Kattolki ta' Rit Xerqi, li jitqassmu fi Griegi, Maronijin, Armeni, Sirjani u Kaldijin.

Fost dawk li m'humix Kattolki l-aktar li hemm Griegi Ortodossi, bl-Isq-fijiet u l-Patrijarka taghhom. Hemm ukoll Protestanti u Armeni Gregorjani. Anqas minn dawn fil-ghadd jigu l-Qoptin, l-Abbisini u l-Gakobiti Monofisiti.

IL-FRANGISKANI

Minn seba' mitt sena 'l hawn, il-Frangiskani tal-Qabar ta' Kristu ilhom jahdmu x-xoghol taghhom tad-Djiena Nisranija, fost din it-tahlita ta' nies. Kif kull hadd jista' jifhem, huwa xoghol tqil u jiebes hafna, imma li l-Frangiskani dejjem hadmuh tajjeb u hargu ta' rġiel. Dana jixhduh il-Papiet li dejjem fahru u wrew qima lejn ir-Rhieb Frangiskani ta' l-Art Imqaddsa.

Il-Papa Piju XII, fl-ittra li kiteb lill-Frangiskani f'eghluq is-sitt mitt sena mit-Tisjis tal-Kustodja tal-Art Imqaddsa, fost hwejjeg ohra, kiteb dan il-kliem: "Ahna nafu li f'dik l-Art Imbierka bit-Tixrid tad-Demm tal-Hel-lies Divin, intom tahdmu bla heda biex id-dawl tas-sewwa jiddi fl-imhuh tal-Ahwa Mifruda, halli jergghu jixtehtu fil-hdan tal-Knisja Kattolka, u biex ix-xoghlijiet ta' hnienu u ta' ghajjnuna mwaqqfa u mmexxija minnkomm, jaghmlu għalel bix-xaba' għall-helsien ta' l-Erwieħ".

ECHO.